

ኤርትራዊ ሃገራዊ ባይቶ ንዲሞክራሲያዊ ለውጢ
ፈጻሚ ቤት ጽሕፈት



المجلس الوطني الإرتري للتغيير الديمقراطي
المكتب التنفيذي

Eritrean National Council for Democratic Change
The Executive Office

ብኢጋጣሚ መበል 23 መዓልቲ ናጽነት ኤርትራት ቃል ፈጻሚ ቤት ጽሕፈት ኤሃባደለ

ኣብ ውሽጥን ኣብ ወጻኝን እትርከቡ ኤርትራውያን ዜጋታት፡ ፖለቲካዊ ውድባት ኤርትራ፡ ሲቪክ ማሕበራት፡ ሞያውያንን ናይ ዕድመ ሰብ ጸጋን ኩሉም በዚ ኹቡር ኢጋጣሚ መዓልቲ ናጽነት ኤርትራ ዮሃና ክንበል ንፈቱ። ነዚ ክቡር መዓልቲ ክውን ንኽገብሩ ህይወቶም ዝወፈዩ ስውኣትና ዘለኣለማዊ ክብሪ፡ ነቶም ሕድሪ ስወኣት ተሰኪሞም ከይተሓለሉ ኣብ ቀጻሊ ደሞክራሲያዊ ቃልሲ ዝነጥፉ ዘለዉ ተቃላኒቲ ድማ ጽንዓትን ንምነ። መዓልቲ ከዳዓትን ጠለምቲ ሕድርን ሓጺሩ ኣብ ዝመጽእ ዓመት ነዚ ሀገራዊ መዓልቲዚ ህዝባዊ ዕላማታቱ ተማሊኡ ኣን ውሽጢ ሀገር ክነስተማቅሮን ክነኹብሮን ንምነ !!

ኣሕዋትን ኣሓትን ተቃላኒቲ !!

ኩላትና ከም እንፈልጦ እዚ ንብዕሎ ዘለና ሀገራዊ መዓልቲ ናጽነትዚ ዳስ ተኼልካ ሰቲ ነስኒስካ፡ ዕምባባ ዓምቢብካ ለምለም እናረገጽካ ዝመጸ ሽልማት ወይ ህያብ ኣይኮነን!!!

ነዚ ክቡር መዓልቲዚ ንምርግጋጽ ተዛሪብካን ገሊጽካን ዘይውዳእ ብዙሕ ቅያን መስተንክራዊ ጅግነትን ተወፋይነት መዋዳድርቲ ዝርከቦ ኣይኮነን። ኣነ ክሓልፍ ንስኻ ትረፍ ኣኢሎም ዝተበጀው ኣሕዋትናን ኣሓትናን ታሪኽም ዘለኣለም እናተዘከረ ክነብር እዩ።

እንተኾነ ግን ዘረግቲ ከለዉዶ ጽፋይ ማይ ከይስተ ኮይኑ ነገሩ፡ ህዝቢ ኤርትራ ቡቶም ካብ ኣብራኹ ዝወጹ ከደዓትን ደቁ ተጠሊሙ ፍረ ጸምኡ ክረክብ ኣይከኣለን። እጩይታ ኣይረኽበን፡ ካብ ስደት ኣየዕረፈን፡ ካብ ግዜ መግዛእቲ ኣትሒዙ ኣብ ክሳዱ ዝተጸፀነ ኣርዑት ባርነት እቶም ጸዓንቱ ደኣ ተቐይሮም እምበር ውጹዕ ህዝብናስ ኣርዑት ባርነት ካብ ክሳዱ ኣይወረደን !!

ሕዝቢ ኤርትራ ሰላ ሓድነቱን ጽንዓት ሀገራውነቱን ብምዕራባውያንን ምብራቓውያንን ዝተደገፈ ሓያል ሰራዊት ኣላሽ ኣቢሉዩ ነጻነት መሬቱን ሉኡላውነቱን ዘረጋገጸ። እዚ ከምዚ ዝበለ ቅያ ዝሰርሖ ህዝቢ ሎሚ ኣደዳ ስደትን መእሰርትን ክኸውንን ከም ናይ ሸቕጥ ኣቕሓ ደላሎን ነጋዶን ክገግዩሎም ከለዉን፡ ቡቶም ኣብ ግዜ ውርውራ ዝሓልፈሎም ብደም ኣሕዋቶም ዝገገዩ ጨካኛትን ጎሓሉን ክንወድቕ ምኻንና ኣብቲ ዝተሓተ ደረጃ ውድቀት ወዲቕና ምህላውና ዘርኢ ምዃኑ እዩ። ሎሚ ኩሊትን ካልእ ናውቲ ኣካላትን ኤርትራውያን ኣብ ዓለም እቲ ዝለዓለ ጠለብ ዘለዎ ንግዲ ኮይኑ ምህላው ኣናሓዘንና ንዝክር ጉዳይ እዩ። ካብዚ ንላዕሊ ውርደት የለን። እቶም ገዳይምን ጀጋኑን እምቢ ንመእግዘቲ ስርዓት ህግድፍ፡ ሕድሪ ስወኣት ኣይንጠልምን ኢሎም ቃልሶም ዝቀጸሉ፡ ብህይወቶም ሃገርም ስኢኖም ምስ ሞቱ እውን ሓመድ ኣዳም ዝለብሱላ ንቡር ስርዓት ቀብሪ ዘይረኽቡላ ንደቃ ትጭክን ሃገር ኮይና ኣላ።

እዚ ከምዚ ዝበለ ውርደት መወዳእታ ዘይብሉ ንዘለኣለም ዝቕጽል ኣይኮነን። ኣብ ህዝብና ዝወርድ ዘሎ ጸገም ኣናዓባዩ ክኸይድ ከሎ ብኡ ደረጃ ኣብ ልዕሊ እቲ ዲክታቶርያዊ ስርዓት ዘሎ ጽልእን ነድርን እናዓባዩ ከይዱ መወዳእታ ናይቲ ኣብዚ ደረጃዚ ዘውረደና ስርዓት እናተቃላጠፈ ዝመጽእ ምዃኑ ዘጠራጥር ኣይኮነን። ኣብ ውሽጢ ኤርትራ ብመንገዲ ሓይልታት ምክልኻልን ምምሕዳራትን ዝግበር ናይ ለውጢ ፈተናታትን፡ ኣብ ወጻኢ ብመንገዲ ዝተፈላለዩ ናይ ለውጢ ሓይልታት ፡ ፖለቲካዊ ውድባትን፡ ናይ ሲቪክ ማሕበራትን፡ ወዑይ ናይ መንእሰያት ምንቅስቃሳትን ቃልስታት ይዋዓቡ ብምህላዉ ፍሪኡ ኣብ ሓጺር እዋን ክረኤ ምዃኑ ዘጠራጥር ኣይኮነን።

ዝቕርቡም ኣሓትን ኣሕዋትን

ህዝቢ ኤርትራ ወዮ ደኣ ብሰንኪ ዲክታቶርያዊ ስርዓት ኣብ ትሑት ማሕበራዊ መነባብሮ ይውረድ እምበር፡ ሃገርና ብናይ መሬት ጸጋታታን ጸዕራም ህዝባን ሃብታም ሃገር እያ። ህዝብና ገና ክብርታት ስድራ ቤቱ ዘይሓኸኸ፡ ክብርታቱን ባህሉን ዝዕቅብን ንሕጊ ዝምእዘዝን ሕዝቢ ኣለና። እዚ ክብር ህዝብዚ ምስ ብዙሕ ጸጋታቱ ካልእ ይትረፍ ናይ 6ተ ዓመት ንሰደድ ዝበቐዐ ወርቅን ነሓስን ዓሳን ካልእን ካልእን . . . ሕሙም ዘይፍወሰሉን ጥሙይ ዘይዕንገለሉን ዕሩቅ ዘይክደነሉን ከምኡውን ሰራዊት ኤርትራ ደምዝ ዘይረኽበሉን ላም ኣላትኒ ኣብ ሰማይ ኮይኑ ኣሎ። ካልእሲ ይትረፍ ህዝብና ብመሰረታዊ ጠለባት እናተሳቐየ ኤለክትሪክን ካልእ ቀረባትን ስኢኑ ይሳቐ ኣሎ። ህዝብና መንበሪ ዝ ስኢኑ ንቁርን ጸሓይን ክቃላዕ ከሎ፡ ሐላፍቲ ህግደፍ ግን ደቆምን መቃርቦምን - ብብልሽውና ተጠላቓዮም ናይ ፈንጣዝያ ህይወት የሕልፉ ኣለዉ። ደቆም ኣብ ወጻኢ ኣብ ዘሐሸ ኣብያተ ትምህርቲ ይመህሩን ኣብ ዘሐሸ ሆስፒታላት ዓለም ይሕከሙ ኣለዉ።

ዝቕርቡም ኣሕዋትን ኣሓትን፡

ኩሉ ለባም ዝሰማማዕሉ ለውጢ፡ ንኹሉ ሓይልታት ለውጢ ኣተሓባቢርካ ናብ ሓደ ኣንፈት ወጂህካን ንስርዓት ኣሰያስ ካብሰሩ ምሒኻ - ነቕልካ ህዝብን ሃገርን ምድሓን እዩ። ሎሚ ልዕሊ ምድሓን ህዝብን ሃገርን ዝረኤ ጉዳይ ስለ ዘየለ ኩሎም ደለይቲ ለውጢ ካልኣዊ ፍልልያቶም ወጊዶም ጸረ ስርዓት ህግደፍ ጥራሕ ክቕንዑ ይግባእ። ኤርትራዊ ሃገራዊ ባይቶ ንደምክራሲያዊ ለውጢ ዘጋጥም ዘሎ ብደህታት ቀሊል ኣይኮነን። እንተኾነ ከምቲ ኣብ ብዙሓት ሃገራት እንገራኦ ዘለና ብሰንኪ ዘይምጥርናፍ ዝመጽእ ኣሉታዊ ተመኩሮታት ክንውግድ እንተድኣ ኮይንና፡ ነቲ ድሕሪ ክንደይ ቃልሲ ዝተበጽሐ ጠማሪ ጽላል ብምዕቃብን ብምዕዛዝን እምበር ተስፋ ቆሪጽካ መተካእታ ምድላይ ኣይኮነን። ኣብ ቅድሜና ዘለዉ ሕጽረታት ክትዛነ ዝገብሩ ኣይኮኑን እንተኾነ ግን ነቲ ውዲሉ ሓዲሩ ዘይተርፍ ለውጢ ተወዲብካን ብሓደ ኣንፈት ሰሪሕካን ምስራሕ እንተዘይተኻኢሉ ብወረ ንሰምዖ ድሕሪ ለውጢ ክጋጥም ካብ ዝኽእል ዕንወት ነጻ ክገብረና ዝኽእል ተኣምራት የለን።

ዝቕርቡም ኣሕዋትን ኣሓትን

ኢደይ ኢድካን ዝሓቱ ህጹጻት ዕማማት ኣብ ቅድመና ኣለዉ ፡

1. ኣብ ምድረ በዳን ውቅያኖሳትን ኢደዳ ናይ ሰብ ነጋዶ ዓሳ በሕርን ኮይኖን ዘለዉ ኣሕዋትናን ደቅናን ምድሓንን ምንጋፍን፡
- 2 ኣብ መዓስከራት ስድተኛታት ዝርከብ ሕዝብና ብፍላይ ኸኣ ኣብ የመንን ሱዳንን ዝሳቐዩ ንዘለዉ ዜጋታትና ግቡእ ቆላሕታ ክግበረሎ ምጽዓር።
3. ማሕበረ ሰብ ዓለምን ዝምልከቶም ትካላት ግብረሰናይን ንሕዝብና ሓገዝ ከም ዘበርከቱን ሓላፍነት ከምዝስከሙን ምግባር፡
4. ዓበይቲ ሀገራት ዓለም ንፍትሓዊ ቃልሲ ህዝቢ ኤርትራ ሓገዝ ክገብሩን ጸረ ዲክታቶርያዊ ስርዓት ህግደፍ ጸቕጢ ክገብሩን ምጽዓር፡
5. ምዕቃት ካላኣይ ሃገራዊ ጉባኤ ኤርትራዊ ሃገራዊ ባይቶ ንደምክራሲያዊ ለውጢን ካብቶ ዝጸበዩና ኣገደስቲ እቦናዊ ዕማማት እዮም ።

እዞም ኣብ ቅድሜና ዘለዉ ዓበይቲ ዕማማት ኩሎም ክኢላታትን ምሁራትን ኤርትራውያን ዜጋታት ከም ቀንዲ ዋኒኖም ጌርም እንተዘይተቀረጹሎሉ ብኣብ ኢድና ዘሎ ድሩት ዓቕሚ ዝዕመም ኣይኮነን። ቃልሲ ተቐውምቲ ፖለቲካዊ ውድባት፡ ጸዕሪ ሰፊሕ ሓፋሽ ህዝብና እንተዘይተሓደስዎ ከድምዕ ኣይክእልን። ጸሓይና መሊኦ ክትበርቐ ስርዓት ህግደፍ ተኣልዩ ንኹሉ ድሌታትን ዝምባሌታትን ህዝቢ ኤርትራ ዝውክል ስርዓት ክትከል እንተተኻኢሉ ጥራሕ እዩ። ነዚ ንምዕቃት ኢደይ ኢድካ ንበል።

ሉኣላውነት ኤርትራ ዘለኣለም ተኸቢሩ ይንበር

ክብርን ሓበንን ንውጹዕ ህዝብና

ዘልአለማዊ ዝኸሪ ንሰምኣታትና

ፈጻሚ ቤት ጽሕፈት

ኤ.ሃ.ባ.ደ.ለ

24MAY 2014